

Minuti tal-Laqgħa Nru. 8 tal-Kunsill Lokali Mosta li saret fl-Uffiċċju Amministrattiv tal-Kunsill nhar it-Tnejn, 27 t'Awissu, 2007, fit-8:30 p.m.

Prezenti

Is-Sindku

Il-Viċi Sindku

Il-Kunsillieri

Uffiċċjal Inkarigat
Aġent Segretarju Eżekuttiv

Il-Membri

Dr. P. Chetcuti Caruana

Ms. J. Agius Decelis

Mr. J. Demartino

Dr. S. Farrugia

Ms. K. Fenech

Ms. N. Fenech Adami

Perit C. Grech

Ms. M. Mifsud

Mr. M. Sammut

Mr. J.C. Azzopardi

Aġenda

1. Approvazzjoni tal-Minuti tal-Laqgħa Nru.7;
 2. Tagħrif mill-Minuti;
 3. Korrispondenza;
 4. Ġieħ il-Mosta;
 5. Hwejjeg Ohra;
 6. Tmiem il-Laqgħa.
-

f

1. Minuti

Il-Minuti tas-Seduta Nru.7 tal-Kunsill Lokali Mosta kienu ċirkolati u meħuda bħal moqrija.

2. Korrezzjonijiet għal Minuti

Il-Kunsillier J.Demartino qal li xtaq jagħmel korrezzjoni fil-Minuti fis-sens li t-tieni paragrafu jiġi jaqra hekk:-

“Il- kunsillier Demartino qal li xi ħames ġimgħat qabel kellha issir din l-attività hu kien diġa offra l-ghajjnuna tiegħu lill-Dr. G. Mifsud Chircop u zid li sejhet laqgħa biss ġimgħa qabel l-attività u li kienet tard wisqbiex setgħet issir b'success. Dwar il-proġett ta' Bistra, Demartino kompli li s-Sindku għandu jsaqsi lil Dr. G. Cassar hu (J. Demartino) hux se jgħati s-sehem tiegħujew le. Dr Chetcuti Caruana^{qal ta'} kellu tintalab extension għal Frar u s-segretarju ma' ħax azzjoni.”

Is-Sinjura Agius Decelis, Viċi Sindku, u Dr. Chetcuti Caruana, Sindku, ukoll għamlu intervent u l-paragrafu kompli jaqra hekk :-

“Is-Sinjura Agius Decelis qalet li wara li ċempilu l-ex Segretarju, ma kellux raġuni għaliex ma jgħatiex l-ghajjnuna tiegħu. Is-Sindku rrimarka li hu ried ifixkel biex jidher ikrah biex ifixkel il-Kunsill u għalhekk neħhielu il-karigi li kellu. Hu li ma kienx se jilqa it-talba tas-sur Demartino biex jingħata lura il karigi li kellu. Hi qalet li fil-laqgħa tal-Kunsill li saret ġimgħa qabel is-Sur Demartino ma semma xejn dwar il-festa tal-Bidnija. Qalet li Dr. Mifsud Chircop qalilha li kien ikkuntatja lis-Sur Demartino dwar l-attività.

“Is-Sindku qal li kienet waslet ittra dwwar l-ghotja tal-Premju Anzjan tas-Sena u l-Kunsill setgħa jinnomina persuna fl-okkazjoni tal-Jum dinji ta l-Anzjani.

Il-Kunsillier Mario Sammut qal li hu kien bi hsieb li jressaq in-nomina ta' Ms. Emily Bonnici li hadmet fil-qasam tal-volontarjat ghal diversi snin inkluz ma persuni anzjani u b'dizabilita: u lil Mr. C. Camilleri li jghin fil-qasam tal-volontarjat.

Wara diskussjoni qasira, il-Kunsillier Camilleri ssugerixxa li s-Sur Sammut jintalab jinnomina wahda jew wiehed mit-tnejn u jkun hemm qbil dwar il-persuna.

Il- Kunsillier Sammut ippropona lill-Ms. Bonnici u kien hemm qbil anonimamente dwarha. ”

3. Tagħrif mill-Minuti

Is-Sindku nforma li wara l-aħħar Seduta kien sar kuntatt ma' l-ETC biex jipprovdu lna ismijiet ta' persuni li jirregistraw u li setgħu jigu ntervistati għal kariga vakanti ta' Segretarju Eżekuttiv. f

Dr. Chetcuti Caruana qal li fil-fatt dakinhar stess l-ETC bagħatet l-ismijiet ta' tliet persuni biex jigu ntervistati. Peress li dan kien sugġett fuq l-Agenda d-diskussjoni thalliet għal aktar il-quddiem. f

4. Korrispondenza

4.1 Is-Sindku qal li ladarba l-ETC nformatna b'kandidati eligibbli għal intervista għal kariga ta' Segretarju Eżekuttiv, jeħtieġ li jinħatar Bord ta' l-Għażla. Hu qal li xtaq li minbarra minnhu u membru li jkun nominat minn fost il-Kunsilliera Nazzjonalisti, tliet oħra jkunu persuni ta' fiduċja estranji. Hu propona lis-Sinjuri P. Caligari; J. Cristina; u S. Perici. f

Is-Sur J. Demartino kien nominat mill-grupp tal-Kunsillieri Nazzjonalisti u f'kaz li jkun indispost jahtar sostitut.

Il-Kunsill qabel. ✓

4.2 Il-Kunsill gie nformat li fl-14 u 15 ta' Settembru se ssir laqgħa għas-Sindki u Viċi Sindki u s-Sindku talab li jkunu awtorizzati l-hlasijiet tal-partecipazzjoni tagħhom. Il-Perit Chris Grech ippropona li l-Kunsill jawtorizza n-nefqa. Issekonda s-Sur J. Demartino. Il-Kunsill qabel unanimament.

4.3 Is-Sindku nforma li Abakus Solutions se jissospendu l-'website' peress li ma tħallsx l-abbonament għal tliet snin. Jekk dan jiġri tkun trid issir mill-ġdid. Il-kunsillier Mario Sammut ippropona li jiħallsu l-arretrati. Issekonda s-Sindku u l-Kunsill approva unanimament.

4.4 Is-Sindku nforma li b'e-mail mill-Uffiċċju tal-Prim Ministru, datata 21 t'Awissu, 2007, giet miġbuda l-attenzjoni tal-Kunsill, ta' Dr. G. Mifsud Chircop u ta' Emilia Cultexchange, dwar SMART Claim No. 1. ✓

Dr. Chetcuti Caruana qal li l-e-mail telenka lista ta' fatturi, rċevuti u dokumentazzjonijiet diversi li jmorru lura sal-2005 li ma ġewx sottomessi u li għalhekk l-Kunsill ma jiħallasx lura spejjes li saru. ✓

Dr. Chetcuti Caruana qal li l-ex-Segretarju ma riedx jagħti nformazzjoni dwar il-Proġett, tant li hemm konfużjoni sħiħa dwar x'se jiġri. Jekk dawn l-irċevuti/fatturi ma jinstabux, il-Kunsill mhux se jieħu flushu lura. Hu fi hsiebhu li jgħaddi l-informazzjoni lill-Pulizija. ✓

4.5 Il-Kunsill gie nformat li Ms. C. Vella ta' Triq il-Ħarifa, Mosta, kitbet dwar parkeġġ rizervat li sar u li hemm oġġezzjoni minn għadd ta' residenti. Il-Viċi Sindku Agius Decelis qalet li fir-residenza ndikata hemm persuna b'dizabilita' u l-ADT harġet il-permess minħabba f'din is-sitwazzjoni.

4.6.1 Is-Sindku qal li waslet e-mail dwar interess ta' ġemellaġġ minn Alexandra fl-Italja. Fil-fehema tal-Kunsill, ma jkunx f'waqtu li wieħed jinvolvi ruħu f'aktar setturi f'dan il-mument.

5. **Gieħ il-Mosta**

Is-Sindku, Dr. Chetcuti Caruana qal li qabel ma' wiehed iressaq nomini, xtaq jipproponi żewġ emendi għar-regolamenti attwali li permezz tagħhom irid ikun hemm unanimita' biex persuni jingħataw il-Ġieħ.

It-Tabib Chetcuti Caruana qal li l-ewwel emenda hija fis-sens li l-Ġieħ jingħata lill-4 persuni minflok tlieta. Dwar din il-proposta tas-Sindku, li giet sekondata mill-Viċi Sindku, kien hemm qbil unanimu.

Meta ressaq it-tieni emenda, it-Tabib Chetcuti Caruana qal li din hija fis-sens li biex jingħata l-Ġieħ, bizżejjed ikun hemm maġġoranza tal-Kunsillieri preżenti għas-Seduta li jaqblu dwar in-nomini li jsiru.

Il-Kunsillier Demartino qal li ma jaqblux li tinbidel il-prassi għax l-iskop kien li min jingħata l-Ġieħ jkun bi qbil minn kulhadd.

Is-Sindku qal li hu jaf diġa' li l-kunsillierei Nazzjonalisti ma jaqblux ma' min hu u sħabu jixtiequ jipproponu, fosthom l-Scouts tal-Lokal.

Il-Kunsillier Demartino qal li meta sena ilu kien hemm proposta biex il-Ġieħ jingħata lil istess Scouts fl-okkazzjoni ta' l-Anniversarju tagħhom, il-Kunsillieri Laburisti oġġezzjonaw. Huma jixtiequ li din is-sena jipproponu lis-Sur E. Buhagiar u lill-Dr. Gorg Cassar.



Is-Sindku Dr. Chetcuti Caruana qal li fi zmien is-Sur Demartino t-termini ta' referenza għamilhom hu. Issa jixtieq li dawn jinbidlu u jhoss li l-magġoranza prezenti għandha kull dritt li tagħmel t-tibdil mixtieq fil-proċeduri.

Peress li kien evidenti li mhux se jkun hemm qbil, hu kien qed jipproponi l-aġġornament tas-Seduta għal Ġimgħa, 14 ta' Settembru, 2007, fit-8:30 p.m., sabiex jimxi mal-proċeduri u jikkomunika l-mozzjoni għal diskussjoni w approvazzjoni f'Seduta oħra.


Sadanittant il-Kunsill gie nformat li l-Għoti ta' Ġieħ il-Mosta se jsir waqt attivita' li għal din is-sena se ssir fit-23 ta' Settembru minħabba attivitajiet li għandha l-Parroċca fl-istess jiem li qabel kienet issir l-attivita'.

Il-proposta ta' l-aġġornament giet sekondata mill-Viċi Sindku Agius Decelis u maqbula b'magġoranza.

Il-Kunsill gie aġġornat fid-9:30 p.m.

Dr. P. Chetcuti Caruana

Sindku



Joseph C. Azzopardi

Aġent Segretarju Eżekuttiv

Ikkonfermati :- Il-Ġimgħa, 14 ta' Settembru, 2007